

# Söýermiň

Category: Goşgular, Kitapcy  
написано kitapcy | 21 январа, 2025  
Söýermiň SÖÝERMIŇ



Gözelleň ählisin goýup bir ýana,  
Seçip-saýlap, seni söýsem, söýermiň?  
Ýa görküňe aşyk bolup gaýybana,  
Gül keşbiňe hormat goýsam, söýermiň?  
Gar küräp, tüweleý her ýan çapanda ,  
Asman-zemin bir-birini tapanda,  
Gazaply aýazda, apy-tupanda  
Ýoluňa seredip, buýsam, söýermiň?

Kä açyldyň asman ýaly durlanyp,  
Kä gülüp näz etdiň, kä gaharlanyp,  
Mübärek gaşyňda her ýan pyrlanyp,  
Perwanalar bolup köýsem, söýermiň?

Jemalyň kalbymda mukam döredip,  
Haýran etdiň ýüregimi eredip,  
Ýa-da gözleriňe göni seredip:  
“Gülüm, seni söýýän” diýsem söýermiň?

(1960)

Halyl Kulyýew Goşgular